

उत्पादन गुणवैशिष्ट्ये

लाल कंधारी गार्डपासून बहुतांशी उत्पादित दूध पशुपालकांच्या घरगुती आहारात वापरले जाते.

लाल कंधारी गार्यांचे दुध उत्पादन गुणधर्म खालील प्रमाणे आहेत.

अ.क्र.	उत्पादन गुणवैशिष्ट्ये	
१	प्रतिदिन दुध उत्पादन	१.९४ कि.ग्रॅ.
२	एका वेतातील दुध उत्पादन	५३१ कि.ग्रॅ.
३	दुध उत्पादनाचा काळ	२७५ दिवस
४	भाकड काळ	१९६ दिवस
५	दुधातील स्निग्धांशाचे प्रमाण	४.५७%

प्रजनन क्षमता

लाल कंधारीचे प्रजनन गुणधर्म खालील प्रमाणे आहेत.

अ.क्र.	प्रजनन गुणवैशिष्ट्ये	
१	प्रथम माजावर येण्याचे वय	७७२-७७५ दिवस
२	प्रथम विण्याचे वय	१०००-१११५ दिवस
३	दोन वेतातील अंतर	४४५ दिवस
४	व्याल्यानंतर पुन्हा गाभण राहण्याचा काळ	१६५ दिवस
५	गाभण काळ	२८०-२८५ दिवस
६	ऋतु चक्राचा कालावधी	२१ दिवस

उपयुक्तता

लाल कंधारी हे महाराष्ट्रातील प्रमुख गोवंश आहे. ह्या गायी कमी दुध देणाऱ्या असल्या तरी त्यांची प्रजनन क्षमता चांगली असते. लाल कंधारी गुरे मोठ्या प्रमाणावर अवजड कामांसाठी वापरली जातात. लाल कंधारी बैल मुख्यतः नांगरणी, वखरणी, ओढकामासाठी तसेच जड शेतीकामांसाठी व वाहतुकीसाठी वापरली जातात. लाल कंधारी गुरे उष्णता सहनशीलता आणि रोग प्रतिकारशक्तीसाठी ओळखले जातात. तसेच वंध्यत्वाबाबतच्या समस्या सहसा आढळत नाहीत.




संकलन

डॉ. पंडीत नांदेडकर व डॉ. महेश चोपडे
पशुवैद्यक व पशुविज्ञान महाविद्यालय
परभणी



मपमवि/वि.शि.सं./प्रकाशने/६/२०२३



लाल कंधारी गोवंश



प्रकाशक

विस्तार शिक्षण संचालनालय

महाराष्ट्र पशु व मत्स्य विज्ञान विद्यापीठ

फुटाळा तलाव मार्ग, नागपूर - ४४०००१

टोल फ्री क्रमांक - १८००-२३३-३२६८


संकेतस्थळ - www.mafsu.in



उगमस्थान व पैदासक्षेत्र

लाल कंधारी गोवंश इसवी सन पूर्व ४ थ्या शतकात राजा सोमदेवराय यांच्या राजघराण्यापासून अस्तित्वात आला. सोमदेवराय राजा कन्हारचा मुलगा होता आणि कंधार हे त्यांचे राज्य होते. लाल कंधारी हे नाव राजा 'कन्हार' पासून उदयास आले असल्याचे दिसते.

महाराष्ट्रातील मराठवाडा विभागाच्या नांदेड जिल्ह्यातील कंधार, लोहा, मुखेड, बिलोली तालुक्यांमध्ये लाल कंधारी जातीची शुद्ध जनावरे आढळून येतात. तसेच मराठवाड्यातील नांदेड शेजारी लातूर, बीड, परभणी, हिंगोली आदि जिल्ह्यात लाल कंधारी जातीची जनावरे आढळतात. लाल कंधारी ही शेती व ओढकामासाठी उपयुक्त जात आहे.



शारीरिक गुणधर्म

बाह्यरूप : लाल कंधारी हा मध्यम आकाराचा व अत्यंत चपळ असणारा गोवंश आहे. या जातीची जनावरे धडधाकट व देखणी असतात. शरीर प्रमाणबद्ध, चौरस बांध्याचे आणि मध्यम आकाराचे असते. लालकंधारीची गुरे ही गडद ते अति गडद लाल रंगाची तर काही जनावरे फिकट लाल ते गडद तपकिरी रंगाची सुद्धा आढळून येतात. विशेषतः बैल/वळू हे गायीपेक्षा गडद तांबड्या / तपकिरी रंगाचे आढळून येतात.

डोके, शिंगे व कान : कपाळ हे दोन्ही डोळ्यांच्या मधोमध रुंद व किंचित फुगीर असते. दोन्ही शिंगे समांतर वक्र आणि मध्यम आकाराची असून सुमारे १५-२५ सें.मी. लांबीचे असतात. शिंगे मुळाशी जाड, टोकापर्यंत निमुळती व बोथट असतात.



कान लांब, झुकलेले व शरीराच्या बाजूने हलकेसे बाहेरच्या दिशेने वळलेले व टोकाशी गोलाकार असतात. मान लहान, मजबूत आणि सरळ असते. मानेची पोळी मध्यम आकाराची, लोंबती व घड्या असणारी असते. दोन्ही पायामधील छातीचा भाग चांगला विकसित असतो. वशिंड/खांदा बैलामध्ये मोठा, डौलदार व मजबूत असतो तर गायी मध्ये मध्यम आकाराचा असतो.

कास : कास लहान व आटोपशीर असते. दुधाची मुख्य शीर ठळकपणे दिसते पण दुधाच्या शिरांचे जाळे अस्पष्ट असते.

विशेषता : खुरे राखाडी ते काळ्या रंगाची असतात, त्वचा आणि खुर यांच्या जोडावर काळ्या रंगाच्या केसांची कडी असते. शरीराचा पार्श्वभाग बऱ्यापैकी रुंद व मजबूत स्नायुंनी बनलेला असतो. शेपूट बुडाशी चापट, रुंद, खालच्या दिशेने निमुळते व मध्यम लांबीचे असते. शेपटीचा गोंडा काळा असून शेपूट खुरापर्यंत लटकणारे असते. बैलांमध्ये बेंबुत हे शरीराला घट्ट चिकटलेले असते.

शारीरिक वजन व मोजमापे

लाल कंधारी गोवंशाचे सरासरी वजन व शारीरिक मोजमापे खालील प्रमाणे आहेत.

अ. क्र.	लिंग	जन्मतः वजन (किग्रॅ)	प्रौढ वजन (किग्रॅ)	छातीचा घेर (सेंमी)	शारीरिक ऊंची (सेंमी)	शारीरिक लांबी (सेंमी)
१	नर	२०.४	३०२.९२	१५५-१९०	१२०-१२५	१२०-१४८
२	मादी	१८.७	२५०.३	१२९-१६९	११५-१२०	१०६-१४०

